
Bhavopaharah

ಭಾವೋಪಹಾರಃ

Document Information



Text title : bhAvopahAraH

File name : bhAvopahAraH.itx

Category : shiva

Location : doc_shiva

Author : chakrapANinAtha

Transliterated by : Aaditya Kalyanaraman

Proofread by : Aaditya Kalyanaraman

Latest update : November 10, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 10, 2023

sanskritdocuments.org

ಭಾವೋಪಹಾರಃ



ಓಂ ನಮೋಽನಂತಶಕ್ತಯೇ ಶಿವಾಯ .
ಅಥ ಭಾವೋಪಹಾರಃ .
ಶ್ರೀಮಚ್ಚಕ್ರಪಾಣಿನಾಥವಿರಚಿತಃ
(ಶ್ರೀ ಭಟ್ಟಜ್ಯೋಗೇವಾತ್ಮಜಭಟ್ಟರಮ್ಯದೇವಾಚಾರ್ಯವಿರಚಿತ ಮಂಗಲಶ್ಲೋಕಾಃ)
ಸ್ವಾಮಿಮರ್ಶವಿಕಚಕಾನನ-
ಸಮುನ್ನಿಷದ್ವಿಷಯಕುಸುಮಸಂತತ್ಯಾ .
ಕರಣೇಶ್ವರೀಭಿರಭಿತಃ
ಸಮರ್ಚಿತೋ ಬೋಧಭೈರವೋ ಜಯತಿ .. 1..
ವಿಮರ್ಶಮಯ್ಯಾ ನಿಜಶಕ್ತಿದೇವ್ಯಾ
ವಿಶ್ವಪ್ರಥಾಭೈರವಕ್ಲೃಪ್ತಪೂಜಃ .
ಜಯತ್ಯಕಾಮೋದಿತರಶ್ಮಿರೂಪ-
ಸ್ವಶಕ್ತಿಪುಂಜಾತ್ಮಜ ಚಕ್ರನಾಥಃ .. 2..
ಕ್ರಮಾಕ್ರಮಕ್ರಿಯಾಕ್ರಾಂತಿ-
ವ್ಯತಿಕ್ರಮನಿಕ್ರಂತನಂ .
ದೇವಂ ಚಕ್ರಂ ಶ್ರಯೇ ಕ್ರೀಡಾ-
ಕ್ರೋಡೀಕೃತಕೃತಾಂತಕಂ .. 3..
ಅಥ ಸ್ತೋತ್ರಂ -
ಓಂ ನಮಃ ಸೂರ್ಯಕಲಾಜಾಲಕಾಲದೇಹಾಪಹಾರಿಣೇ .
ಆಧಾರಾಧೇಯಪೀಠಾಯ ಭವಾಯಾಭವದಾಯಿನೇ .. 1..
ನಮಃ ಶಿಶುನಿಶಾಕಾಂತಕಲಾಕಮಲಮಾಲಿನೇ .
ಪರಮಾನಂದದೇಹಾಯ ಶಿವಾಯಾವ್ಯಕ್ತಮೂರ್ತಯೇ .. 2..
ನಮಃ ಪಾಶೌಘಸಂಘಟ್ಟಲಯವಿಶ್ಲೇಷಕಾಞ್ಞರಿಣೇ .
ಮಂತ್ರಗರ್ಭೋದರಸ್ಥಾಯ ಹರಾಯ ಪರಮಾತನೇ .. 3..
ಯದ್ಯಪಿ ತ್ವಂ ಗುಣಾತೀತೋ ವಾಕತೇರಪ್ಯಗೋಚರಃ .
ತಥಾಪ್ಯಾ ಹೃದಯಾತ್ಪೋತುಮುದ್ಯತಾ ವಾಕ್ಸದಾ ಮಮ .. 4..
ಅತಿಭಕ್ತಿರಸಾವೇಶವಿವಶಾ ವಿಶ್ವತೋ ಮುಖ .

ತ್ವತ್ಪ್ರೇರಿತಾ ಯತೋ ನಾಥ ನಾಪರಾಧೋಽಸ್ತಿ ಮೇ ಕ್ವಚಿತ್ .. 5..
 ತ್ವತ್ಪಾದಾಬ್ಜರಜಃ ಪೂತಚಿತಾಭೂತಿವಿಭೂಷಿತಾತ್ .
 ಗೃಹಾಣ ಮತ್ತಃ ಶ್ರೀಕಂಠ ? ಭಾವಪೂಜಾಮಕೃತ್ರಿಮಾಂ .. 6..
 ಹೃತ್ಪುಷ್ಕರಾಖ್ಯೇ ಸ್ನಾತ್ವಾಂತಸ್ತೀರ್ಥೇ ಯೋಗಿನಿಷೇವಿತೇ .
 ಸಂಬೋಧಧೌತವಸನಃ ಶ್ಯಾಮಕಂಠಂ ಯಜಾಮ್ಯಹಂ .. 7..
 ಪ್ರಭೂತಭೂತಸಂಭೂತಲೋಣಿತೈರರ್ಘಭಾಜನಂ .
 ಕ್ರಿಯತೇ ತೇ ಮಹಾಕಾಲ ಕಾಯ ಕಂಕಾಲಕಂದಲೇ .. 8..
 ಯದ್ಯದ್ವಿಕಲ್ಪನಾ ಜಾಲಂ ಬಾಹ್ಯಾರ್ಥಪ್ರತಿಪತ್ತಯೇ .
 ತತ್ತದ್ವಾರಾಧಿಪಕುಲಂ ತವ ಪೂಜ್ಯಂ ಮನಸ್ವಿಭಿಃ .. 9..
 ಅಶೇಷಾವರಣೋನ್ಮುಕ್ತಗುಪ್ತಸೌಷುಪ್ತಮಂಡಲೇ .
 ಪೂಜ್ಯನೇ ನಗಜಾಕಾಂತ ! ಗ್ರಹಣೇ ಚಂದ್ರಸೂರ್ಯಯೋಃ .. 10..
 ಹಾನಾದಾನೋದಯಾರಂಭಸದಸದ್ವಿಭ್ರಮೋಜ್ಜಿತಂ .
 ಜ್ಞಪ್ತಿಮಾತ್ರಪ್ರತಿಷ್ಠಾನಮಾಸನಂ ತ್ರಿಜಗತ್ಪತೇ .. 11..
 ಮೂರ್ತಿದಾನಮನಾಭಾಸಶಕ್ತಿಭಾಸೋಪಬೃಂಹಿತಂ .
 ತುರ್ಯಪೀಠಪ್ರತಿಷ್ಠಾನಂ ವಿತರಾಮಿ ಜಗತ್ಪತೇ .. 12..
 ದಿಕ್ಕಾಲದೇಶಕಲನಾಕಲಂಕೋಜ್ಜಿತಚೇತಸಃ .
 ಕಃ ಕರೋತಿ ಬುಧಃ ಸ್ಥಾಣೋರಾಹ್ವಾನಾದಿವಿಸರ್ಜನಂ .. 13..
 ಸೂರ್ಯಶೀತಾಂಶುನೇತ್ರಾಭ್ಯಾಂ ಮಥಿತ್ವಾ ಶಕ್ತಿವಾರಿಧಿಂ .
 ಪರಾಮೃತರಸಾಭ್ಯಂಗಂ ಶಿವಾಯ ವಿನಿವೇದಯೇ .. 14..
 ಇಂದ್ರಿಯೇಷ್ಟಿಂದ್ರಿಯಾರ್ಥೇಷು ರಾಗಲೋಭಾನುಯಾಯಿಷು .
 ನಿಃಸ್ನೇಹತ್ವಂ ಪ್ರಭುತ್ವಂ ಚ ರೂಕ್ಷಮುದ್ವರ್ತನಂ ತವ .. 15..
 ಸಂಶೋಧ್ಯಾನಚ್ಛಕಲಯಾ ಭೈಂಧವಂ ತೀರ್ಥಮಂಜಸಾ .
 ತದ್ವಿರಾಮರಸಸ್ನಾನಂ ದೇಯಂ ಚಂದ್ರಾರ್ಧಮೌಲಯೇ .. 16..
 ಸ್ವಪ್ರಬೋಧಾಂಬರೋದಾರವಿಕಸದ್ವಸ್ತ್ರಘರ್ಷಣಂ .
 ವಿನಿವೇಶ್ಯ ಭವತ್ಸಂವಿದ್ವಿಕಾರಾನ್ವಿಕರಾಮಹೇ .. 17..
 ಜ್ಞಾನಜ್ಞೇಯಪರಿತ್ಯಾಗನಗನಿರ್ಘರವಿಸ್ತುತಂ .
 ಪರಮಾನಂದದಂ ಮೇಽಂತಸ್ತವ ಪಾದ್ಯಮನಾಬಿಲಂ .. 18..
 ಅಮಂದಾನಂದನಿಃಷ್ಯಂದಸ್ಪಂದಮಂದಿರಕಂದರಾತ್ .
 ಗಲತ್ಕೈವಲ್ಯಸಲಿಲಮಾದತ್ತ್ವಾ ಚಮನಂ ವಿಭೋ .. 19..
 ಪ್ರಕ್ಷಾಲ್ಯ ಧಾರಣಾಂಭೋಭಿರ್ಗ್ರಂಥಿಪಂಚಕಮೌಕ್ತಿಕಂ .
 ಅನರ್ಘ್ಯಮರ್ಘಂ ಪಾದೇಭ್ಯಃ ಪ್ರಯಚ್ಛಾಮಿ ವೃಷಾಕಪೇ .. 20..
 ತುರಿಯೋದ್ಯಾನವಿಕಸತ್ಸಂವಿತೈರಭನಿರ್ಭರೈಃ .

ಗಿರೀಶ ತಿಸೃಭಿರ್ವಾಗ್ನಿಃ ಸ್ತುತಿಪುಷ್ಪೈಃ ಪ್ರಪೂಜ್ಯಸೇ .. 21..
 ಪ್ರಾಣವಹ್ನಿಶಿಖಾಸ್ತ್ರೇಣ ಭಂಕ್ತ್ವಾ ಬ್ರಹ್ಮಬಿಲಂ ಲಸತ್ .
 ಧೂಪವರ್ತಿನಿಭಾಭಾಸೋ ಧೂಪಸ್ತೇ ನಗಜಾಧವ .. 22..
 ಅನಾಹತಾ ನದತ್ಯಂತರ್ಯಾ ಗೌರ್ಧಾಮ್ನಿ ಪರೇ ಪರಾ .
 ಸಾ ಘಂಟಾ ವಾದ್ಯತೇ ಶಂಭೋರಗ್ರೇ ಗ್ರಂಥಾರ್ಥ ಗರ್ಭಿಣೀ .. 23..
 ಕಂದಾನಲೋಲ್ಲಸಚ್ಚಕ್ತಿಶಿಖಾಂ ದೀಪಶಿಖೋಪಮಾಂ .
 ಉದ್ದೀಪಯಾಮಿ ಭಗವನ್ಮೋಹಧ್ವಾಂತಾಪನುತ್ತಯೇ .. 24..
 ವೃತ್ತಿತ್ಯಾಗಾಮೃತಕಲಾಚಂದ್ರಶ್ಚಂದ್ರಕಿರೀಟಿನಃ .
 ಸಮಾಲಂಭನವೇವಾಸ್ತು ಮುಮುಕ್ಷುಣಾಂ ವಿಮುಕ್ತಯೇ .. 25..
 ನಾದಶಕ್ತ್ಯದಿತಂ ಧಾಮ ಮಲತ್ರಯವಿವರ್ಜಿತಂ .
 ಉಷ್ಣೀಷಮಸ್ತು ತೇ ರುದ್ರ ವಿದ್ಯಾವಿತನಭೋಽರ್ಗಲಂ .. 26..
 ಭವದ್ಭಕ್ತಿಸುಧಾಸಾರಸಂಪ್ಲಾವಿತಹೃದಂಬುಧೇಃ .
 ಪ್ರೋಲ್ಲಸದ್ಬ್ರಹ್ಮಕಮಲಮಮಲಂ ತೇಽಸ್ತು ಶೇಖರಂ .. 27..
 ಬೋಧಾರವಿಂದಸಂದೋಹೋ ಹರ ಹಾರಲತಾ ತವ .
 ನಿತ್ಯೋದಿತಾಂತರವ್ಯಾಪ್ತಿಕಲಾ ಚಂದ್ರಕಲಾ ಚ ತೇ .. 28..
 ಆಕೃಷ್ಯಾರ್ಕಕರೈಃ ಶಾಕ್ತೈರ್ವಿಶ್ವಾಕಾಶಕುಶೇಶಯಾತ್ .
 ಚಿಚ್ಚಂದ್ರಾಮೃತನಿಃಷ್ಯಂದಮಾಸ್ವಾದಯ ಜಗತ್ತತೇ .. 29..
 ಮಂತ್ರಂ ಮನಸಿ ತಚ್ಚಕ್ತೌ ತಾಂ ಸ್ವಧಾಮ್ನಿ ಸದೋದಿತೇ .
 ಕೃತ್ವಾ ಜಪವಿಧಿಂ ಸಮ್ಯಕ್ ಶಿವಾಯ ವಿನಿವೇದಯೇ .. 30..
 ನಿಃಶೇಷಾರ್ಥಪರಿತ್ಯಾಗೇ ಗ್ರಹಣೇ ವಾಮಿತಾದ್ಭ್ಯತೇ .
 ಅನಾಬಿಲಾಂ ಪರಾಂ ವ್ಯಾಪ್ತಿಂ ಮುದ್ರಾಂ ಬಧ್ನಾಮಿ ಧೂರ್ಜಟೇ .. 31..
 ಶಷ್ಕುಲೀಕರ್ಣಯೋರ್ಬದ್ಧ್ವಾ ಯೋ ರಾವೋಽತ್ರ ವಿಜೃಂಭತೇ
 ತದ್ಗೀತಮಥ ತೇ ವಾದ್ಯಮಾದ್ಯಸಂಪುಟಘಟ್ಟನಾತ್ .. 32..
 ಭವದ್ಭಾವರಸಾವೇಶಾತ್ಪಾಂಡವಾಡಂಬರೋದ್ಧತಃ .
 ಮಂತ್ರಾದ್ಭವನಿ ನದಾಮ್ಯಂತಃ ಕಿಮು ಬಾಹ್ಯಾರ್ಥಭಾವನೈಃ .. 33..
 ಅಖಂಡಮಂಡಲಾಕಾರಶಿವತಾಭಾವನಾಂಬರಂ .
 ಉಪರಿಷ್ಠಾನ್ಮಯಾ ಶಂಭೋರ್ವಿತಾನಮುಪಕಲ್ಪಿತಂ .. 34..
 ರೇಚಯಿತ್ವಾ ಕರಂಧ್ರೇಣ ಭಾಚಕ್ರಂ ಹೃದಯಾಂಬರಾತ್ .
 ಧಾರ್ಯತೇ ಧೂರ್ಜಟೇರಗ್ರೇ ಚಾರುಚಾಮರವನ್ಮಯಾ .. 35..
 ನಾನಾಪುಟಕುಟೀಕೋಟಿಸೃತೈಃ ಪ್ರಸೃತೈಃ ಪುರಃ .
 ತಾಲವೃಂತ್ಯೈರಿವ ವಿಭೋ ವೀಜ್ಯಸೇ ಹಂಸಮಾರುತೈಃ .. 36..

ಸರ್ವಾತಪವಿನಿರ್ಮುಕ್ತಂ ಭವದ್ಭಕ್ತಿಸುಧಾಸಿತಂ .
 ಆತಪತ್ರಮಧಾಸ್ಮಾಭಿಧಾರ್ಯತೇ ತೇ ಮಹಾಶಯ .. 37..
 ಮಮತಾಮಂದುರಾತ್ಯಾಗಾತ್ಪ್ರಲೋಕ್ಯಾಕರ್ಷಣಕ್ಷಮಃ
 ಅಹಂಕಾರತುರಂಗಸ್ತೇ ವಾಹನಾಯ ಪ್ರಕಲ್ಪಿತಃ .. 38..
 ಸ್ವಸಂವಿನ್ನಂದನಾನಂದನಾಗವಲ್ಲಿದಲೋಜ್ಜ್ವಲಂ .
 ಸ್ಪುರತ್ಸಂದೇಂದುಸುರಭಿ ತಾಂಬೂಲಂ ತೇ ನಿವೇದ್ಯತೇ .. 39..
 ಭೋಗ್ಯಭೋಕ್ತೃವಿಭೇದೋತ್ಥವಾಸನೇಂಧನಸಂಚಯಂ .
 ಅದ್ವೈತಾಗ್ನೌ ಜುಹೋಮ್ಯಂತಃ ಶಾಂಕರೇ ಶ್ರೇಯಸಾಂ ನಿಧೌ .. 40..
 ಪ್ರಕಾಶಾಕಾಶಹಸ್ಯಾಭ್ಯಾಮವಲಂಬ್ಯೋನ್ಮನಾಸ್ತುಚಂ .
 ಧರ್ಮಾಧರ್ಮಗಲತ್ನೈಃ ಹಪೂರ್ಣಾಂ ವಹ್ನೌ ಜುಹೋಮ್ಯಜೇ .. 41..
 ಯುಷ್ಮದ್ಧ್ಯಾನನಿಶಾನಾಧಕಿರಣೈರುಪರಂಜಿತಃ .
 ಅಂತರ್ಮಾನವಿಧೌ ತೇಽಸ್ತು ಚಿತ್ತಚಿಂತಾಮಣಿರ್ಮಮ .. 42..
 ಮೋಕ್ಷಲಕ್ಷ್ಮೀಕರಾಂಭೋಜಪಾತ್ರೇ ವಿನ್ಯಸ್ಯ ಸಂಸ್ಕೃತಾಂ .
 ನಿವೇದಯಾಮಿ ಭಗವನ್ ಪ್ರಾಣಸರ್ವಸ್ವದಕ್ಷಿಣಾಂ .. 43..
 ಸಂಸಾರವಾರಿಧೇಃ ಸಂತಃಪರಂ ಪಾರಂ ತಿತಿರ್ಷವಃ .
 ಚಂದ್ರಮೌಲೀಃ ಶ್ರಯಂತೂಚ್ಛೈರ್ಭಾವಪೂಜಾತರಂಡಕಂ .. 44..
 ಇತ್ಥಮೀಶಾನಚರಣನುತೇರ್ಯತ್ನಮುಪಾರ್ಜಿತಂ .
 ಶ್ರೇಯಸ್ತೇನ ಜಗತ್ಕೃತ್ಸಂ ದ್ವೇಷದೋಷಾದ್ವಿಮುಚ್ಯತಾಂ .. 45..
 ಸ್ತೋತ್ರಂ ಗೃಹಾಣ ಪರಮೇಶ್ವರ ವಿಶ್ವಸಾಕ್ಷಿನ್
 ಮಾನಾವಮಾನಮಮತೋಜ್ಞಿತಚಿತ್ತವೃತ್ತೇಃ .
 ಮತ್ತಸ್ತ್ವದಂಘ್ರಿಯುಗಪೀಠನಿಲೀನಮೌಲೀಃ
 ಭಸ್ಮಾವಗುಂಠಿತತನೋರ್ನೃಕಪಾಲಪಾಣೇಃ .. 46..
 ಮಹಾಪಾಶುಪತೋದ್ಯಾನೇ ಕಶ್ಚಿದ್ವಿಶ್ರಮ್ಯ ತಾಪಸಃ .
 ಚಕ್ರೇ ವಿಚಿಚ್ಛಕ್ರನಾಥಸ್ಯ ಶಂಭೋರ್ಭಾವನುತಿಂ ಪರಾಂ .. 47..
 .. ಇತಿ ಶ್ರೀಚಕ್ರಪಾಣಿನಾಥ ವಿರಚಿತಂ ಭಾವೋಪಹಾರಸ್ತೋತ್ರಂ ಸಂಪೂರ್ಣಂ ..
 ಗುರುಕ್ರಮವಂದನಂ -
 ಅದೃಷ್ಟವಿಗ್ರಹಾಗತಂ ಮರೀಚಿಚಕ್ರವಿಸ್ತರಂ .
 ಅನುಗ್ರಹೈಕಕಾರಣಂ ನಮಾಮ್ಯಹಂ ಗುರುಕ್ರಮಂ ..

Encoded and proofread by Aaditya Kalyanaraman



Bhavopaharah

pdf was typeset on November 10, 2023



Please send corrections to sanskrit@cheerful.com

